

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 13

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. निम्नलिखित वक्तव्य को सही करें और पुनः लिखें- 1
ग्राम स्तर पर भारत में विद्यमान पंचायती राज व्यवस्था की सर्वोच्च संस्था उच्च न्यायालय है।
2. 18वीं-19वीं शताब्दी के दौरान राष्ट्रीयता की भावना के विकास में संस्कृति ने एक अहम भूमिका निभाई। एक तर्क के साथ 1
कथन का समर्थन करें।
3. निम्नलिखित में से कितने भारतीय व्यापार को महामंदी ने प्रभावित किया- 1
(a) कृषि और किसान प्रभावित हुए।
(b) 1928-1934 के बीच भारतीय आयात और निर्यात आधा हो गया।
(c) किसानों की ऋणग्रस्तता में बढ़ोतरी हुई।
(d) भारत के ग्रामीण क्षेत्रों में दूर-दूर तक महामंदी फैल गई।
4. सबसे अधिक कार्बन वाला सबसे अच्छा कोयला कौन-सा है? 1
अथवा
झारखंड का सिंहभूम जिला कौन से खनिज का अग्रणी उत्पादक है?
5. निम्नलिखित में से कौनसा पहलू इस चित्र को सबसे अच्छा दर्शाता है- 1



- (a) वीरता और न्याय (b) देश प्रेम और बलिदान
(c) शैक्षिक योग्यता (d) आर्थिक सशक्तता
6. का उद्देश्य वैश्विक सतत् विकास को प्राप्त करना है। 1
7. निम्नलिखित में से कौन, लोकतंत्र का राजनीतिक पक्ष है? 1
(a) अमीर और गरीब में कोई समानता नहीं होनी चाहिए।
(b) जाति, वंश अथवा धर्म के आधार पर कोई भेदभाव नहीं होना चाहिए।
(c) नियमित चुनाव होने चाहिए और सत्ता जनता द्वारा निर्वाचित प्रतिनिधियों के हाथों में होनी चाहिए।
(d) सरकार को संवैधानिक तरीकों से विवादों को सुलझाने का प्रयास करना चाहिए।
8. नीचे दिया गया कार्टून निम्न विकल्पों में से किससे सम्बन्धित है- 1



- (a) धर्मनिरपेक्ष शासन (b) जातिगत भेदभाव
(c) रंगभेद की समस्या (d) लैंगिक भेदभाव
9. निम्नलिखित राजनीतिक दलों को उनके स्थापना वर्ष के अनुसार क्रम से व्यवस्थित कीजिए- 1
1. इण्डियन नेशनल काँग्रेस
2. भारतीय जनता पार्टी
3. बहुजन समाज पार्टी
4. कम्युनिस्ट पार्टी ऑफ इण्डिया
(a) 1-4-2-3 (b) 1-2-3-4
(c) 4-3-2-1 (d) 3-4-2-1
10. रबी की फसलें कब बोई जाती हैं? 1
(a) अक्टूबर से मध्य दिसंबर (b) नवंबर से मध्य जनवरी
(c) दिसंबर से मध्य फरवरी (d) अप्रैल से मई

11. श्रम का लैंगिक विभाजन क्या है? 1

अथवा

सांप्रादिकता का सबसे कुरूप चेहरा क्या है?

12. निम्नलिखित तालिका को सही जानकारी के साथ पूरा कीजिए- 1

	सुव्यवस्थित प्रबन्ध वाले संगठन	कुव्यवस्थित प्रबन्ध वाले संगठन
सार्वजनिक क्षेत्र	(A)- ?	राज्य परिवहन
निजी क्षेत्र	रिलायंस इण्डस्ट्रीज	(B)- ?

13. एक देश के आर्थिक विकास के मापन की सामान्य विधि कौन-सी है? 1

अथवा

विश्व बैंक के आधारों के अनुसार कौन-सा ऐसा आधार है जो देश के विकास को मापता है?

14. महात्मा गांधी के सपनों को साकार करने और अपने संविधान निर्माताओं की उम्मीदों को पूरा करने के लिए हमें पंचायतों को अधिकार देने की जरूरत है। पंचायती राज ही वास्तविक लोकतंत्र की स्थापना करता है। यह सत्ता उन लोगों के हाथों में सौंपता है जिनके हाथों में इसे होना चाहिए। भ्रष्टाचार कम करने और प्रशासनिक कुशलता को बढ़ाने का एक उपाय पंचायतों को अधिकार देना भी है। जब विकास की योजनाओं को बनाने और लागू करने में लोगों की भागीदारी होगी तो इन योजनाओं पर उनका नियंत्रण बढ़ेगा। इससे भ्रष्ट बिचौलियों को खत्म किया जा सकेगा। इस प्रकार पंचायती राज लोकतंत्र की नींव को मजबूत करेगा। 1

ऊपर दी गई जानकारी का विश्लेषण करते हुए बताइए कि यह किस ओर संकेत करती है-

- (a) सत्ता का केन्द्रीकरण होना चाहिए (b) सत्ता की साझेदारी
(c) सांप्रदायिक राजनीति (d) जन-संघर्ष और आन्दोलन

15. भारत में मुद्रा जारी करता है। 1

अथवा

सहकारी समितियाँ ऋण स्रोत का उदाहरण हैं।

16. विनिवेश का अर्थ बताइए। 1

अथवा

पूँजी की उड़ान का क्या अर्थ है?

17. की सरकारी योजना के तहत, देश का हर गाँव देश के एक प्रमुख शहर की पक्की सड़क से जुड़ा हुआ है। 1

18. नगर निगम के प्रमुख को क्या कहते हैं? 1

- (a) चेयरमैन (b) मेयर
(c) नगर प्रधान (d) नगर अधीक्षक

19. सूची-I का सूची-II से मिलान करें- 1

	सूची-I		सूची-II
1.	सूती वस्त्र उद्योग	क	बोकारो
2.	लोहा एवं इस्पात संयंत्र	ख	सिंगरौली
3.	सॉफ्टवेयर टेक्नॉलोजी पार्क	ग	सूरत
4.	तापीय विद्युत संयंत्र	घ	नोएडा

20. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें- 1

कथन (A) : बच्चे पाठकों की एक महत्वपूर्ण श्रेणी बन गए।

कारण (R) : उन्नीसवीं शताब्दी के उत्तरार्ध से प्राथमिक शिक्षा अनिवार्य हो गई।

- (a) A और R दोनों सत्य हैं और R, A की सही व्याख्या है।

- (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत है।

खण्ड-ख : लघु उत्तरीय प्रश्न

21. भारत में प्रथम विश्वयुद्ध द्वारा उत्पन्न हुई नई आर्थिक व्यवस्था के विषय में कोई तीन तथ्य स्पष्ट कीजिए। 3

अथवा

रॉलेट एक्ट जलियाँवाला बाग हत्याकांड से किस तरह जुड़ा हुआ था ?

22. मुद्रण युग से पहले की हस्तलिखित पांडुलिपियों की किन्हीं तीन विशेषताओं को स्पष्ट कीजिए। 3

अथवा

चीन में किताब की छपाई संस्कृति की संक्षिप्त चर्चा कीजिए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें— 1 + 1 + 1 = 3

स्रोत क : संसाधन नियोजन

संसाधनों के विवेकपूर्ण उपयोग के लिए नियोजन एक सर्वमान्य रणनीति है। इसलिए भारत जैसे देश में जहाँ संसाधनों की उपलब्धता में बहुत अधिक विविधता है, यह और भी महत्वपूर्ण है। यहाँ ऐसे प्रदेश भी हैं जहाँ एक तरह के संसाधनों की प्रचुरता है, परंतु दूसरे तरह के संसाधनों की कमी है। कुछ ऐसे प्रदेश भी हैं जो संसाधनों की उपलब्धता के संदर्भ में आत्मनिर्भर हैं और कुछ ऐसे भी प्रदेश हैं जहाँ महत्वपूर्ण संसाधनों की अत्यधिक कमी है।

स्रोत ख : भूमि निम्नीकरण और संरक्षण उपाय

भूमि एक ऐसा संसाधन है जिसका उपयोग हमारे पूर्वज करते आए हैं तथा भावी पीढ़ी भी इसी भूमि का उपयोग करेगी मानव कार्यकलापों के कारण न केवल भूमि का निम्नीकरण हो रहा है बल्कि भूमि को नुकसान पहुँचाने वाली प्राकृतिक ताकतों को भी बल मिला है।

इस समय भारत में लगभग 13 करोड़ हेक्टेयर भूमि निम्नीकृत है। इसमें से लगभग 28 प्रतिशत भूमि निम्नीकृत वनों के अंतर्गत है, 56 प्रतिशत क्षेत्र जल अपरदित है और शेष क्षेत्र लवणीय और क्षारीय है। कुछ मानव क्रियाओं जैसे वनोन्मूलन, अति पशुचारण, खनन ने भी भूमि के निम्नीकरण में मुख्य भूमिका निभाई है।

स्रोत ग : संसाधनों का संरक्षण

गांधी जी ने संसाधनों के संरक्षण पर अपनी चिंता इन शब्दों में व्यक्त की है— हमारे पास हर व्यक्ति की आवश्यकता पूर्ति के लिए बहुत कुछ है, लेकिन किसी के लालच की संतुष्टि के लिए नहीं। अर्थात् हमारे पास पेट भरने के लिए बहुत है लेकिन पेट भरने के लिए नहीं। उनके अनुसार विश्व स्तर पर संसाधन हास के लिए लालची और स्वार्थी व्यक्ति तथा आधुनिक प्रौद्योगिकी की शोषणात्मक प्रवृत्ति जिम्मेदार है। वे अत्यधिक उत्पादन के विरुद्ध थे और इसके स्थान पर अधिक बड़े जनसमुदाय द्वारा उत्पादन के पक्षधर थे।

स्रोत क : संसाधन नियोजन

- 23.1 “भारत जैसे देश में संसाधनों के विवेकपूर्ण उपयोग के लिए नियोजन एक सर्वमान्य रणनीति है।” कथन को इससे संबंधित एक उदाहरण के साथ न्यायसंगत ठहराइए। 1

स्रोत ख : भूमि निम्नीकरण और संरक्षण उपाय

- 23.2 भूमि निम्नीकरण की समस्या को सुलझाने के लिये क्या किया जा सकता है। 1

स्रोत ग : संसाधनों का संरक्षण

- 23.3 “भूमि के पास सभी की आवश्यकताएँ पूरी करने के लिए संसाधन हैं परंतु एक भी लालची व्यक्ति की संतुष्टि के लिए नहीं” यह कथन कैसे विकास की चर्चा से संबंधित है? 1

24. असंगठित क्षेत्रक से आप क्या समझते हैं? इसकी हानियाँ लिखें। 3

अथवा

सार्वजनिक क्षेत्र से यह आशा क्यों की जाती है कि वह कुछ वस्तुओं को उचित लागत पर उपलब्ध करवाएँ?

25. अठारहवीं शताब्दी में कुलीन वर्ग, कृषक तथा नए मध्य वर्ग की स्थिति का वर्णन कीजिए। 3
26. भारत के उत्तरी-पूर्वी राज्यों में हवाई यात्रा को क्यों प्राथमिकता दी जाती है? स्पष्ट कीजिए। 3
27. रुपये को विनिमय के माध्यम के रूप में स्वीकार क्यों किया जाता है? समझाइए। 3

अथवा

ऋण की विकास में महत्वपूर्ण और सकारात्मक भूमिका का उदाहरणों सहित वर्णन कीजिए।

28. नियंत्रण और संतुलन की व्यवस्था से क्या तात्पर्य है? 3

खण्ड-ग : दीर्घ उत्तरीय प्रश्न

29. 19वीं शताब्दी में ब्रिटेन में औद्योगिकीकरण की गति की मुख्य विशेषताओं का वर्णन कीजिए। 5

अथवा

मशीन उद्योगों के युग से पहले अंतर्राष्ट्रीय कपड़ा बाजार में भारत की स्थिति क्या थी? वर्णन कीजिए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें। 1 + 2 + 2 = 5

नन्नु एक दिहाड़ी मज़दूर है। वह पूर्वी दिल्ली की एक झुग्गी बस्ती वेलकम मज़दूर कॉलोनी में रहता है। उसका राशन कार्ड गुम हो गया और जनवरी 2006 में उसने डुप्लीकेट राशन कार्ड बनाने के लिए अर्जी दी। अगले तीन महीनों तक उसने राशन विभाग के दफ्तर के कई चक्कर लगाए लेकिन वहाँ तैनात किरानी और अधिकारी उसका काम करने या उसके अर्जी की स्थिति बताने की कौन कहे उसको देखने तक के लिये तैयार न थे। आखिरकार उसने सूचना के अधिकार का उपयोग करते हुए अपनी अर्जी की दैनिक प्रगति का ब्यौरा देने का आवेदन किया। इसके साथ ही उसने इस अर्जी पर काम करने वाले अधिकारियों के नाम और काम न करने की सूची में उनके खिलाफ होने वाली कार्रवाई का ब्यौरा भी माँगा। सूचना के अधिकार वाला आवेदन देने के हफ्ते भर के अंदर खाद्य विभाग का एक इंस्पेक्टर उसके घर आया और उसने नन्नु को बताया कि तुम्हारा राशन कार्ड तैयार है और तुम दफ्तर आकर उसे ले जा सकते हो। अगले दिन जब नन्नु राशन कार्ड लेने गया तो उस इलाके के खाद्य और आपूर्ति विभाग के सबसे बड़े अधिकारी ने गर्मजोशी से उसका स्वागत किया। इस अधिकारी ने उसे चाय की पेशकश की और कहा कि अब आपका काम हो गया है इसलिए सूचना के अधिकार वाला अपना आवेदन आप वापस ले लें।

30.1 नन्नु ने किस अधिकार का उपयोग किया? और कैसे?

30.2 नन्नु का उदाहरण क्या बताता है?

30.3 नन्नु के इस आवेदन का अधिकारियों पर क्या असर हुआ?

31. भारत में औद्योगिक प्रदूषण को नियन्त्रित करने के उपायों की व्याख्या कीजिए। 5
32. भारतीय राष्ट्रीय कांग्रेस पार्टी की नीतियों, कार्यक्रमों और उपलब्धियों का वर्णन कीजिए। 5
33. विदेश व्यापार विभिन्न देशों के बाजारों के एकीकरण में किस प्रकार मदद करता है? उदाहरण सहित व्याख्या कीजिए। 5

अथवा

वैश्वीकरण भविष्य में जारी रहेगा। क्या आप कल्पना कर सकते हैं कि आज से बीस वर्ष बाद विश्व कैसा होगा? अपने उत्तर का कारण दीजिए।

34. निम्न तालिका में दी गई प्रत्येक मद के लिए ज्ञात कीजिए कि कौन-सा देश सबसे ऊपर है और कौन-सा देश सबसे नीचे है? 5 वर्ष 2017 के लिए भारत और उसके पड़ोसी देशों के कुछ आँकड़े

देश	सकल राष्ट्रीय आय प्रति व्यक्ति अमेरिकी डॉलर में (2011 क्रयशक्ति क्षमता)	जन्म के समय संभावित आयु (2017)	विद्यालयी औसत आयु 25 वर्ष या उससे अधिक (2017)	विश्व में मानव विकास सूचकांक (HDI) का क्रमांक (2016)
श्रीलंका	11,326	75.5	10.9	76
भारत	6,353	68.8	6.4	130
म्यांमार	5,567	66.7	4.9	148
पाकिस्तान	5,331	66.6	5.2	150

देश	सकल राष्ट्रीय आय प्रति व्यक्ति अमेरिकी डॉलर में (2011 क्रयशक्ति क्षमता)	जन्म के समय संभावित आयु (2017)	विद्यालयी औसत आयु 25 वर्ष या उससे अधिक (2017)	विश्व में मानव विकास सूचकांक (HDI) का क्रमांक (2016)
नेपाल	2,471	70.6	4.9	149
बांग्लादेश	3,677	72.8	5.8	136

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ सितम्बर, 1920 में भारतीय राष्ट्रीय कांग्रेस का अधिवेशन हुआ।
- (B) वह स्थान, जहाँ 22 पुलिसवालों को हिंसक भीड़ द्वारा जला दिया था और इस कारण गाँधीजी ने असहयोग आंदोलन को वापिस ले लिया था।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
- (i) हैदराबाद – राजीव गांधी अंतर्राष्ट्रीय हवाईअड्डा
- (ii) तारापुर – आण्विक ऊर्जा संयंत्र
- (iii) मुम्बई – सूती वस्त्र उद्योग केन्द्र
- (iv) सेलम – लोहा और इस्पात संयंत्र
- (v) गांधीनगर – सॉफ्टवेयर टेक्नोलॉजी पार्क
- (vi) न्यू मंगलौर – प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.